

चौक १ ला

मालव-केसरी यशवंतराव होळकर

यांचा

पोवाडा : ११ :

निराशेचा वणवा पेटला । चारी बाजुला । तरि न डगमगला । केला
ज्यान दुष्मनांचा संहार । मुकुंदरा खिड गाजविली फार । कीर्तिनं ज्याला
घातला हार । यशवंतराव रणवीर । पराक्रमी धीर । पांडुरंग शीर ।
त्याला नमणार ॥ ध्रु० ॥

प्रास्ताविक

डोळे जसे काय मोती टप्परे होते पाणिदार । वरती कमान भिवयांची
शोभली काळी काळी भोर ॥ दृष्ट कुणाची कशी लागली एक डोळा चूर ।
अंदुकीच्या दारून उडविला मर्द खरा वीर ॥ अंग पिळलेलं छाती जशी काय
भित मव्य थोर । अभयदान देण्यास सज्ज ती झाली तलवार ॥ कंगणीदार
पागोट वीराच्या शोभे शिरावर । शिरपेंच मोत्यांचा वर । जडविलीं रत्नं
सुंदर । वरती मोत्यांचा तुरा घोळतो राजमस्तकावर ॥ जी ॥ चाल ॥ लंका
घोडी शोभे सुंदर यशवंत झाला वर स्वार । भाला बर्ची ढाल तलवार ।
शत्रूंचे फोडी जिन्हार ॥ चाल ॥ घोड्यांच्या टापा ऐकून । झाले अर्धेमुर्धे
रणवीर ॥ चाल ॥ कनवाळू उदार दिलदार । प्रेमाची घाली पाखर ॥
गांजलेले लोक पाहून । रायाला येत गर्हिवर ॥

महार गदीं झाली पुण्याला । महारराव जीवें मारला ! विशोजीला
हत्तीच्या पायाखालीं चिरडिला ॥ तंवा यशवंतराव निसटला । हळु हळु
कान्हदेशीं आला । तिथं चिमणाभाऊ भेटला वीराला । त्यानं रुपये
तीनशें आणि लंका घोडी दिली त्याला । पुढें यशवंतराव आले धारेला ।
आनंदराव पवार राज्य करत होते धारेला ॥ रंगराव औडीकर चाल
करून आला । आनंदराव हट्टं लागला । इतक्यांत यशवंतराव पुढें झाला ।
अन् बोळला आनंदरावाला । “ नका सोडूं धीर या वेळा । हा यशवंत
तुमच्या बाजूला । मग अपयश येईल कसं बोला ” । असं म्हणून
चवताळून औडीकरावर गेला । अन् त्याचा फडशा उडविला ! आनंदी
आनंद झाला । मग यशवंत माळव्यांत आला । खंडेराव (महाररावाचा
मुलगा) वारस राज्याला । यशवंतराव त्याच्या नांवानं करतो राज्याला ।
एक वर्षांत प्रकार काय झाला । यशवंतराव सेनापति झाला । पुढें
बडगोदें येथें वीर गेला । तिथं निशाण मारतांना फुटला दारूचा गोळा ॥
अन् दारूनं फोडला एक डोळा । इकडं पुण्याला प्रकार काय झाला ।
दुर्बुद्धि सुचली पेशव्याला । अन् त्यानं होळकरचा मुलुख जप्त केला ।
यशवंतानं लिहिलं पेशव्याला । “ कीं हा मोठा अन्याय तुम्हीं केला ।
खंडेराव वारस गादीला । खंडेराव लहान पोर झाला । म्हणून त्याच्या
नांवानं मी चालवतो राज्याला । तरी जरा सुविचार करा । आपापल्यांतच
कटाकटी करून नाश सर्वाला ” । पण पेशव्यानं ऐकलं नाहीं तंवा-
यशवंतराव पुण्यावर चाल करून हो गेला ॥ चाल ॥ होळकरी फौजा
पाहून । बाजीराव गेला घाबरून ॥ गेला पळून पुणं सोडून । वसईला
गेला धांवून ॥ तिथं इंद्रजाला गेला शरण । राज्य दिलं त्याला लिहून ॥
बाजीचा पक्ष घेऊन । इंद्रज आला चाल करून ॥ चाल ॥ इंद्रज
बोळला यशवंतरावाला । “ तुम्हीं निमकहराम झाला । धन्यावर शख

टाकायला । कसे तुम्ही तयार झाला ? । तरी जावं परत माळव्याला
राज्य देऊं परत तुम्हांला ” ॥ इंग्रजी कावा हा झाला । बाजीराव आळ
पुण्याला । पर सत्ता विकली कंपनीला । कळसुत्री बाहुलं तो झाला ॥ १ ॥

चौक २ रा

दौलतराव शिबांच्या फौजा पार उधळून । कंपनीच्या रस्त्यांति
कांटा काढला उपटून । वेलेस्ली गेला स्वप्नांत पार रंगून ! कीं हिंदुस्थान
लाल रंगाचा करीन वेगानं ॥ जी ॥ हिंदुस्थानी राजे लोकांना साय्य
जिंकून । इंग्रजांचं राज्य मी आतां करिन वेगानं । खड्यासारखे सा
लढवय्ये देइन फेकून ! हिंदुस्थान नांव खरडून । इंग्रजांचं नांव देशाल
खास देईन ॥ जी ॥ सारे राजे आले शरण । पण यशवंतराव दारुण
त्याला आतां जिंकल्यावीण । मुळीं नाहीं जिवाला चैन ॥ कुराप
कांहीं काढून । त्याला द्यावं धुळीस मिळवून । असा बेतं दृष्ट करून
यशवंताला लिहिलं वेलेस्लीनं ॥ कीं “तुम्ही चिथवता राजेलोकांला
इंग्रजांना हाकलून देण्याचा कट तुम्हीं केला । तुम्ही पाठवितां पत्रं राजाला
कीं ‘ चला, पिटाळुया टोपीवाल्याला । सात हजार मैलांवरनं आला
अन् त्यानं घेतलं आमच्या मुखाला । हिंदुधर्म चालला व्हासाला
हिंदुराज्य चाल्लं व्हासाला । जो जो राजा आमचा दोस्त आहे झाला
तुम्ही धमकावता त्या त्या सर्वाला । कंपनीचे दुस्मन तुम्ही झाला
असा पुरावा आमच्या हाताला । तुमचं राज्य परत देण्याचा विच
होता केला । पण तुम्ही बंडखोर झाला । म्हणून राज्य मिळणार ना
तुम्हांला । तर मुख्याचा ताबा द्यावा पेशव्याला । नाहींतर धाड
आम्हीं फौजा तुमच्या मुखाला ” ॥ चाल ॥ इंग्रजांचा खलिता वाचून
यशवंत गेला भडकून ॥ चाल ॥ त्यानं दिला जबाब वेलेस्लीला ।
“ आपला खलिता पोचला । सुखासुखीं मुखुख द्यायला । हा यश

वेडा नाहीं झाला । धाडा फौज झुंज करायला । पण ठेवा लक्षांत या
बोला । या यशवंताशीं गाठ तुम्हांला । जर जाल माझ्या वाटेला । तर
बेचैन करीन तुम्हांला ॥ दीड लाख घोड्यांची धाड जेवा येइल तुमच्या
मुखाला । तंव हाय खाऊन मराल-हे बोल सांगतो तुम्हांला । होळकर
कधीं भीत नाहींतर मरणाला । शिंदे झालेत वश आम्हांला । भरतपूरकर-
जयपूरकर-सारे राजे आमच्या बाजूला । समुद्राच्या लाटांवर लाटा जशा
धडधडा आदळती खडकाला । तशा माझ्या सैन्याच्या लाटा गिळतिल
तुम्हांला । तुमचा मुखुख मिळविन धुळीला । लाखों लोक बळी पडतील
माझ्या तलवारीला । याचा आधीं विचार करा । मग धाडा आपल्या
फौजेला । मीच येतो आधीं सामना द्यायला ” । असा त्यानं खलिता
धाडला । अन् सैन्याचा बंदोबस्त केला । यशवंताला संशय आला ।
कीं फौजेतले गोरे अधिकारी फिरत साहेवाला । तंवा व्हिकर्स-टाड व
रायन-या तीघाला । पकडून आणलं सदरेला । अन् त्यांचा शिरच्छेद
केला ! तीं मुंडकीं टोचलीं भाल्याला ! अन् फौजेतंन फिरविलीं गरगरा ।
दहशत बसली सर्वांला ! पुढं काय प्रकार झाला । तो सांगीन
तिसऱ्या चौकाला ॥ २ ॥

चौक ३ रा

होळकरचा खलिता पाहून । फौज घेऊन । मोठ्या वेगानं । लेक-
साहेब चाल करून आला । आग्याला तळ त्याचा पडला । यशवंतराव
चिडून गेला ! ॥ चाल ॥ फौजेचे सेनापति दोन । आले उत्तरेकडनं ।
डॉन साहेब आणि मॉन्सन ॥ जी ॥ आला मॉन्सन एका बाजूनं ।
डॉनसाहेब दुसऱ्या बाजूनं ॥ जी ॥ वेलेस्ली दक्षिण बाजूनं । मरे
आला पश्चिमेकडनं ॥ जी ॥ शिंदांच्या फौजा पूर्वेनं । असा रचाल
व्यूह साहेवानं ॥ जी ॥ चार सिंह चारी बाजूनं । गरजत आले चादून

॥ जी ॥ ॥ चाल ॥ सिंहाचा सिंह यशवंत । सदा यशवंत । शत्रूंचा
 अंत । करण्याला वीर आला तय्यार । दीड लाख घोडा केला तय्यार ।
 तोफखाना सात हज्जार तय्यार । एकोणीस हजार पायदळ झालं तय्यार ।
 एकशें नव्वद तोफा केल्या तय्यार ॥ जी ॥ यशवंतरावानं पत्रं तंवा
 धाडलीं हिंदुराजांला ॥ “ कंपनीनं अन्याय केला । देशी राज्यं खालसा
 करण्याचा सपाटा चालवला ॥ आपआपसांत लावलं झुजायला । अन्
 हिरावुन खाल्लं दोघांला । शिंघांशीं वेगळा तह केला । पेशव्यांशीं वेगळा
 तह केला । आतां आलाय खायला आम्हांला । जर आमचा आज मोड
 झाला । तर हिंदुराज्य जाइल विलयाला । हिंदुधर्म जाइल विलयाला ।
 म्हणून यावं आमच्या मदतीला ॥ चाल ॥ टोपीवाला आलाय चाळून
 आम्हावरती चंग बांधून ॥ चाल ॥ यवनांचा जाच बंद झाला । आता
 आलाय ताम्र दृळण्याला । याचा वेळींच जर बंदोबस्त नाही केला
 तर डोइजड होइल सर्वांला । म्हणून एका माझ्या शब्दाला । आम्हीं आ
 संग्राम मांडला । माझा घोडा चाललाय आघाडीला । काळ आणि
 बाणीचा हा आला ” । अशीं पत्रं धाडलीं सर्वांला । अन् यशवंतरा
 चालले आघाडीला । **अमीरखानाला** धाडलं बुंदेलखंडाला । आडवा
 यला टोपीवाल्याला । इकडं यशवंतराव घेऊन फौजेला । जयपूरच्या
 रोखानं गेला । अन् जाळपोळ केली, लुटालुट साऱ्या मुलुखाला । जय
 पुरचा राजा इंद्रजांचा दोस्त झाला । तंवा त्या दोस्ताला मदत करायला
लॉर्ड लेकनं पाठवलं मॉन्सनाला । तोफखाना दिला मदतीला
 चाळीस हज्जार फौज मदतीला । मॉन्सननं विचार केला । कीं **जसवंत**
राव कोणच्या झाडाचा पाला ? । दोन दिवसांत पकडिन मी त्याला
 नाहीतर करिन ठार त्याला । पुढं कसा काय रंग लढाईला ।
 सांगीन चौथ्या चौकाला ॥ ३ ॥

चौक ४ था

मॉन्सनसाहेब चाळून आला । यशवंतरावनं विचार मनिं केला ।
 घ्यावं पाठीवरती साहेबाला । अन् न्यावं आपल्या मुलुखाला । डोंगराळ
 मुलुखांत घेउन जावं त्याला । मग घ्यावं समाचाराला । असं म्हणून
 यशवंतराव फिरला माघारा । अन् इंदूरच्या रोखानं चालला । इकडं मही
 नदी उतरून **मरे** होता आला । त्याला वाटलं यशवंतराव आपणावर
 आला । तंवा मरे साहेब अर्धीमुर्धा मेला । अन् मही नदी ओलांडून
 मागच्या मागं पार झाला ॥ बापूजी शिंघांनीं लिहिलं मॉन्सनला ।
 “ साहेब ! यशवंतराव घाबरून गेला । त्यानं तुमचा दिमाख पाहिला ।
 अन् लागलाय सारखा धांवायला । दिनरात्र चैन नाही त्याला । भीतिनं
 गंगरून गेला ! झोप नाही येत रात्रीला । पळता मुई थोडी झाली
 त्याला । वेदिली झाली फौजेला । जर आतां कराल जोराचा हल्ला । तर
 होळकरी फौज येईल तुमच्या बाजूला ” । मॉन्सननं विचार केला । कीं
 पाठलाग करावा या वेळा । अन् होळकरला चिरडावा पुरा । अन् यश
 घ्यावं आपल्या वाट्याला । असा व्रत करून तो चालला पाठलागाला ॥
 तंवा **लॉर्ड लेक** बोलला त्याला । “ अरे पावसाळा अगदीं जवळ आहे
 आला । तर जाऊं नको पाठलागाला ” तंवा मॉन्सन त्याला बोलला ।
 “ त्याची चिंता नको तुम्हांला । होळकर कोणच्या झाडाचा पाला ? ।
 टाच मारीन आतां घोड्याला । अन् पकडून आणीन त्याला । असं म्हणून
 चालला पाठलागाला । पुढं यशवंत, मागं मॉन्सन धावूं लागला ॥
 असो । आतां एका गोष्टीला । पाठोपाठ मॉन्सन आला । मॉन्सन
 कोट्याला आला । तिथं मुकुंद्याच्या खिंडींत आला । तिथं
 सोनारा गांवीं तो आला । तिथं हिंगलजगडचा किल्ला त्यानं सर केला ।
 मग पिंपळघाट उतरून आला । होळकर सारखा पुढं नेतोय त्याला ।
 चंवरला नदी ओलांडून आला । दोनशें पंचवीस मैलांचा पाठलाग

मॉन्सननं केला ॥ अन् गुरीगांवीं तळ त्यानं दिला । इतक्यांत मान्सून
(पावसाळा) सुरू झाला । मान्सूनला पाहून मॉन्सन घाबरून गेला ॥
पुढं काय प्रकार झाला । होळकरनीं डाव काय केला । तें आतां
सांगीन मी दादा ! पांचव्या चौकाला ॥ ४ ॥

चौक ५ वा

मॉन्सनसाहेब आला गुरीला । पाठलागाला । आनंदुन गेला । वाटलं
त्याला यशवंतराव झाला गार । गोळ्या झाडून करिन ठार । मॉन्सनला
झाला गर्वभार फार ॥ जी ॥ पण कळलं नाहीं वेळ्याला । यशवंतानं
कावा काय केला । मॉन्सनला आणलं खेंचत आपल्या मुलखाला । जसें
सिंहानं आणावं सावज आपल्या गुहेला । तसा मॉन्सन जाळ्यांत
सांपडला पुरा । मग यशवंतराव उलटला । अन् जसा नाग साप उल-
टावा, तसा केला मॉन्सनवर हल्ला (८ जुलै १८०४) ॥ साहेबाचा
चेहरा गोरामोरा झाला । साहेबाला धक्का बसला । अन् लागला मागं
पळायला । पुढं मॉन्सन मागं यशवंत सिंह चालला ॥ ऐंशी हज्जार
टांपांचा थयथयाट सुरू केला ॥ वीस हज्जार तळपला भाला ॥ भगवा
झेंडा चालला आघाडीला । गुरी गांवावर छाप घातला । मॉन्सन घाब-
रून गेला । टोपीवाला कैक ठार झाला । तंवा ल्यूकनसाहेब आला
लढाईला । तंवा यशवंत बोलला त्याला । यावं आतां शेकहॅन्डाला । तं
ल्यूकन बोलला । “ शेकहॅन्ड करायची ऑर्डर नाहीं मला । तुम्ही नेटिव
राजे-पळपुटे-घावरट-लोक-कुणी म्हटलं टोपीवाला आला । तर दहा
कोस पोबारा केला । तुझ्यासारख्या लुटारुशीं शेकहॅन्ड कोण करणार
बोला ? ॥ चल कर दोन हाताला ” । तंवा दोघं लागले झुंजायला ।
तोफांचा धडधडाट झाला । तलवारी लागल्या चमकायला । घोडेस्वार
घालती झडपेला । धूळ भिडली जाऊन गगनाला । हेल्मेट पडलीं

घळघळा । मॉन्सनसाहेबाचा धीर खचला । अन् लागला सारखा
पळायला । इतक्यांत ल्यूकनसाहेबाला वार लागला । ल्यूकनसाहेब
घायला झाला । अन् त्यांत विचारा मरून गेला (८ जुलै १८०४) ।
विजयानं हार चढविला हो यशवंताला ॥ ५ ॥

चौक ६ वा

मॉन्सनसाहेब तिथंनं पुढं चालला फौज घेऊन । सोनारा (गांव)-
पुढं मुकुंदरा खिंड गाठून । नऊ जुलै अठराशें चारला बसला अडवून ।
त्याला वाटलं आतां होळकर । पाठोपाठ नाहीं येणार । खिंडीची जागा
अवघड फार पाहून ॥ जी ॥ पर लगेच दुसऱ्या दिवसाला (१० जुलै
१८०४) । होळकर आला । अचानक हल्ला । केला त्यानं झाले
टोपीवाले गार । यशवंतानं लिहिलं मॉन्सनला । “ खालीं ठेवा
शस्त्रं या वेळा । अन् यावं शरण आम्हांला । नाहींतर ठिकच्या
उडवील माझी तलवार ॥ जी ॥ मॉन्सननं जबाब नाहीं दिला । लाज
वाटली जबाब धायला । थोडी फौज ठेवली खिंडीला । अन् तिथंनं
चालला कोट्याला । कोट्याच्या राजाला मॉन्सन बोलला । “ अन्नपाणी
नाहीं फौजेला । दोन दिवसांचा उपास झाला । तुम्ही आमचे दोस्त
शाला । म्हणून द्यावं खायला प्यायला । अन् जरा आसरा राहण्याला ।
होळकर लागला आमच्या पाठीला ” तंवा कोट्यांचा राजा बोलला ।
“ I am very sorry सांगायला । अन्नपाणी मिळणार नाहीं तुला ।
होळकर आमचा जातभाई झाला । अन् जर आसरा देईन तुला ।
तर यशवंतराव मिळवील मला धुळीला । तंवा Good bye साहेब
उम्हांला । तुम्ही पुढचा रस्ता धरा ” ॥ चाल ॥ मॉन्सन झाला बेजार ।
पाठोपाठ आला होळकर ॥ ध्यानीं मनीं स्वप्नीं होळकर । झाला
मॉन्सनसाहेब गार ॥ तिथंनं चालला गनियास गांवाला । तिथं चंभळेंनं

अडवलं त्याला । तंवा मॉन्सनला वाटलं त्या वेळा । आतां इथंच करावं युद्धाला । म्हणून त्यानं चंबळेच्या कांठाला । लढाईचा बंदोबस्त केल्या । तिथं काय प्रकार झाला । तों आतां दादांनो ! सांगीन सातव्या चौकाला ॥ ६ ॥

चौक ७ वा

यशवंत पाठोपाठ आला पाठलागाला । **गनियास** गांवीं मॉन्सन होता बसलेल्या ॥ भडिमार तोफांचा मारा त्यानं सुरू केल्या । घोडेस्वार लागले कचरायला । लोक लागले पटपटा मरायला कैक त्या वेळा ॥ जी ॥ इंद्रानं प्रकार असा पाहिला । तंवा यशवंताला मदत करायला । आकाशांतं तोफा त्यानं रोखल्या जागोजागेला ॥ चाल ॥ आभाळांतं तोफा रोखून । गोळे झाडले धडाडा इंद्रानं ॥ जी ॥ विजेचे तुकडे करून । तलवारी केल्या इंद्रानं ॥ जी ॥ पाण्याच्या धारांचे बाण शत्रूला करती हैराण ॥ जी ॥ दारूगोळा भिजवुन दिला ! । तंवा मॉन्सन अर्धासुर्धा झाला । अन् लागला मागं पळायला । तों चंबळेन आडवलं त्याला । चंबळा बोलती मॉन्सनला । “ नाही देणा रस्ता मी रे तुला । मी यशवंताच्या बाजूला । यशवंत बाळ माझ झाला । तुम्ही आलायत त्याला मारायला । त्यानं काय तुमचा अपराध केल्या ? । सात हजार मैलांवरनं आला । इथं माझीं मुलं बाळं मारायला जा, सांगा **थेम्सबाईला** । कीं चंबळेनं रस्ता नाही दिला । पण जाणा कसे तुम्ही बोल्य ? । एक रस्तां दाखवते तुम्हांला । यशवंत चौफे लागलाय फिरायला । आतां माझ्याबरोबर तुम्ही चला । समुद्रापर्यंत नेतं तुम्हांला । तिथंनं जगलात वाचलात तर जा परत तुमच्या देशाला । अन् सांगा **थेम्सबाईला** कीं चंबळेनं रस्ता नाही दिला ” । तंवा मॉन्सन बोलला चंबळेला । “ चंबळे ! पुरे कर वटवट या वेळा ।

मॉन्सन भिणार नाही तुला । पायांखालीं तुडवून जाइन तुला ” । असं म्हणून बोलला फौजेला । “ चला तुडवा पायांखालीं हिला । अन् दुसऱ्या तीराला चला ” असं म्हणून लागला चंबळा ओलांडायला । तों चंबळेला महापूर आला । अन् त्यांत मॉन्सन लागला गटंगळ्या खायला । टोपीवाले लागले बुडायला । नाकातोडांतं पाणी शिरलं त्या वेळा । अन् चालले नदीबरोबर समुद्राला । किती तोफा गेल्या तळाला । किती घोडा वाडून गेला । दारूगोळा पाण्यांतं चालला । कसाबसा मॉन्सन गेला दुसऱ्या तीराला । इतक्यांत यशवंत आला पाठलागाला । चंबळेनं रस्ता दिला त्याला । इकडं मॉन्सन पुन्हा लागला धावायला । पण रस्त्यानं चिखल फार झाला । तोफा रुतल्या जागोजागेला । तोफा टाकून मॉन्सन तसाच चालला । पाठीमागं होळकर लागला । मॉन्सन टोंकरामपुण्याला गेला । पुढं बनास नदीनं आडवलं त्याला । तिथं यशवंतानं केला जोराचा हल्ला । अन् मॉन्सनचा धुव्या उडविला । तिथंनं मॉन्सन **हिंडौनला** गेला । तिथंनं गेला **बियाना विंडीला** (२८ ऑगस्ट १८०४) । तिथंनं आग्याला जाऊन पोचला । आयुष्याची दोरी भली म्हणून मॉन्सनसाहेब वांचला ॥ जी ॥ याच्या पुढचं सारं सांगीन आठव्या चौकाला ॥ ७ ॥

चौक ८ वा

मॉन्सनला दूर पिटाळून । मोठ्या वेगानं । चाल करून । यशवंतराव मथुरेला गेला । घोडेस्वार बरोबर नेला । पायदळ तोफखाना भरतपुरला । मथुरेचा ताबा घेऊन । वायुवेगानं । टाच मारून । गेला दिल्लीला ॥ आग्याला प्रकार काय झाला । मॉन्सनचा फजितवाडा झाला । तंवा **लॉर्ड लेक** चवताळुन गेला । भरतपुरचा राजा सामील होळकरला । होळकरी पायदळ आणि तोफखाना होता भरतपुरला । म्हणून साहेब

चालला भरतपुरचा किल्ला घेण्याला । किल्ल्याबाहेर तळ पडला । तिथं तोफा डागल्या किल्ल्याच्या बुरुजाला । आतं जाट आणि मराठ्यांनी तोफांचा मारा फार केला ॥ किल्ल्याचा खंदक फार मोठा झाला । नव्वद हात होता रुंदीला । अन् चाळीस हात खोल तो झाला । पाण्यान होता खंदक भरलेला । इंग्रजांनी निकराचा हल्ला केला । तंवा एक खिंडार पडलं कोटाला । इंग्रज लागले खिंडारा चढायला । पण जितके वर आले तितक्या सगळ्यांला । मराठ्यांनी कापून काढलं त्या वेळा । तीन वेळा कोट भंगला । पण तीन्ही वेळा भरून काढला । भरतपुरचा किल्ला अभंग राहिला ! । पुढं भेदनीतीचा उपाय केला । भरतपुरचा राजा फुटला । अन् त्यानं आंग्लाशीं तह केला । पण यशवंत गेला अमृत-सरला । तिथं भेटला रणजितसिंगाला (१०-१२-१८०९), । यशवंत बोलला काय त्याला । “ तुम्ही जर सामील व्हाल आम्हांला । तर ताम्राची चटणी करूं या वेळा ” । पण रणजितसिंग बोलला त्याला । “ यशवंतराव ! तुम्ही म्हणतां तें खरं-पण अजून वस्त योग्य नाही त्याला । ताम्राशीं सध्यां करा सल्ला । पुढं पाहूं त्या विचाराला । असं म्हणून त्यानं पाठवला वकील-भागसिंग-इंग्रजी तळाला ॥ यशवंत जड झाला होता सर्वाला । म्हणून कंपनीनं तह केला व्यासघाटाला (६-१-१८०६) । त्यांत राज्य मिळालं यशवंताला । आनंदीआनंद झाला । मग यशवंतराव आले माघारा । पण शांति मिलेना मनाला । ताम्राला काढून कसा द्यावा । तो ध्यास लागला जीवाला । तोफांचा कारखाना सुरू केला । दोनशें तोफा ओतवल्या । आणि दोनशें तयार करण्याचा विचार केला । अन् त्यांत यशवंत वेडा झाला ॥ चाल ॥ मातृभूमिच्या स्वातंत्र्याचं वेड लागलं वीराला । अन्नपाणीही विसरून गेला तोफा एक दिसती त्याला ॥ वेडाचा अतिरेक जाहला केला मृत्युनं मग हल्ला । मानुपुरीं यशवंत मानु हा हाय ! अस्ताला हो गेला ! ! ॥ लंका घोडीचं प्रेम अलौकिक सोडीना यशवंताला । खाणं पिणं तिनं

सारं सोडलं अश्रु लोटले नयनाला । यशवंताचा जीव चालला सोडुनिया या लोकाला । लंका घोडीचा जीव चालला-गेली घोडी परलोकाला ॥ मानुपुरीं जर जाल तुम्हीं तर दृश्य दिसेल त्या जागेला । यशवंताच्या समाधिपायीं दिसेल लंका तुम्हांला ॥ पांडुरंगाची घडण साधी लावील चटका जीवाला । यशवंतराव की जय जय बोला यशवंतराव की जय बोला ॥ जी ॥ < ॥

रचना-१-१०-१९४३.

